




СИТЕЛ

1. ТЕМИ ЗА КОИ ИЗВЕСТУВАШЕ

Во вестите во анализираниот период од 5-9 септември и од 12-16 септември Сител објави вкупно 116 прилози кои се однесуваат на политички случувања и актери. Најголем број беа посветени на предизбори ак-

тивности на партиите (25 прилози), потоа организацијата на изборите, работата на ДИК и расправата што се покрената за прекројување на шестата Изборна единица (14 прилози), редовните активности на институциите (12



Број на прилози на Сител според теми (5 - 9 и 11 - 16 септември)

Тема 1	Организацијата на предвремените парламентарни избори (подготовката на избирачкиот список, проблемот со прекумерниот број гласачи во шестата изборна единица итн).
Тема 2	Предизборни активности на политичките партии (сите активности што вклучуваа најави, ветувања и реакции на нив).
Тема 3	Промоција на проекти и мерки на Владата (мерките, најчесто во земјоделството, ги промовираа владини претставници од ВМРО-ДПМНЕ).
Тема 4	Проекти и мерки на Владата во чија промоција политичките партии и лидери
Тема 5	Предизборни ветувања на владините претставници
Тема 6	Други активности на владините претставници
Тема 7	Работата на Специјалното јавно обвинителство (вклучувајќи и други теми поврзани со СЈО, како очекувањето Уставниот суд да се изјасни за неговата уставност)
Тема 8	Справување со последиците од поплавите во август (вклучувајќи ги и собраниските седници на оваа тема)
Тема 9	Одбележување 25 години од независноста на Македонија (вклучувајќи ги и аналитичките прилози за тоа до каде стигнала државата)
Тема 10	Чествување на Мајка Тереза
Тема 11	Најавата од Зоран Заев за проширена употреба на албанскиот јазик
Тема 12	Состојбите во економијата (долгот на државата кон стопанството, статистиките за невработеноста, подготовката на буџетот)
Тема 13	Задолжувањата и јавниот долг
Тема 14	Медиумите и медиумската работа
Тема 15	Работата на институциите
Тема 16	Други теми

прилози), промотивните мерки на Владата (9) и Денот на независност (9). Ист број прилози (9) има и на теми коа во анализата се ставени под разнo - падот на италијанскиот авион кај Скопје, одбележувањето на верскиот празник Рамазан Бајрам, серијата земјотреси во


Скопје кои предизвикаа широка расправа. За невработеноста и инвестициите Сител објави 8 прилози, додека за широката употреба на албанскиот јазик што прозлезе од интервјуто на лидерот на СДСМ Зоран Заев - 7 прилози.

2. ПОЛИТИЧКИ СУБЈЕКТИ

Во вестите на Сител најмногу како субјект се појавува опозициската СДСМ (82) по што следува владејачката ВМРО ДПМНЕ (46), министрите од ВМРО ДПМНЕ (26), претседателот на РМ (10), министрите од СДСМ (8), СЈО (7) и ЈО (5), ДУИ - 4.

Позитивен или афирмативен став новинарот најмногу изразил во прилозите каде субјект е ВМРО ДПМНЕ -14 и за министрите од ВМРО ДПМНЕ - 3. Негативен или демонизирачки став најмногу е изразен кон опозицискиот СДСМ (18 прилози) и кон министрите од оваа партија - 2 . Во 2 прилози новинарот во негативен контекст коментира за работата на СЈО. Оваа телевизија објави 3 прилози во кои новинарот искажува негативен став кон активностите на ДУИ. За опозициската СДСМ во 9 прилози ставот на новинарот е неутрален.

Иако големиот број прилози за СДСМ во споредба со оние за ВМРО-ДПМНЕ е навидум подобрување, сепак ова не значи промена во уредувачката политика на медиумот. Битно е да се напомене дека станува збор за прилози во кои нема никаква експлицитна оценка на новинарот, позитивна, негативна или неутрално-критичка). Но, ова не значи дека медиумот решил во својата уредувачка политика да се дистанцира од владејачката партија, бидејќи во вкупно 19 прилози тој продолжува да ја демонизира опозицијата (17) или СЈО (2), а пак во 17 да ја фаворизира власта и владејачката партија. Факт е дека за разлика од претходните месеци, овој тренд е послаб и по број на прилози и по вокабуларот, но тоа може да се должи на самиот период на анализата и интензитетот и карактерот на настаните што ги обработувал медиумот.




Број на прилози и начин на врамување на политичките субјекти (5 - 9 и 11 - 16 септември)

3. КОРИСТЕЊЕ НА ИЗВОРИТЕ

Во 88 прилог на оваа телевизија новинарот се повикувал на извор на информацијата што ја пренесува. Најмногу се со еден извор (44), потоа со два извори (24) и со три или повеќе (18).

Во прилозите со два извори подеднаков број се со единствени и со спротивставени ставови (по 12), додека кај оние со три и повеќе извори се спротивставени (10). Во 3 прилози не се посочува извор на информацијата.



Користење на изворите во вестите на Сител (5 - 9 и 11 - 16 септември)